

មជ្ឈមណ្ឌលឯកសារកម្ពុជា

ប្រព័ន្ធសន្តិសុខ

ភូមិភាគពិសេស ម-១៣

ដោយ: ផេង ពន្យារ៉ាស៊ី

មន្ទីរសន្តិសុខមួយត្រូវខ្មែរក្រហមបង្កើតឡើងនៅឆ្នាំ១៩៧១ ដោយឲ្យឈ្មោះថាមន្ទីរសន្តិសុខភូមិភាគពិសេស ។ ដំបូងឡើយ មន្ទីរសន្តិសុខនេះមានទីតាំងនៅថ្មយោង ដែលពេលនោះមានឈ្មោះថា “មន្ទីរសម្ងាត់ថ្មយោង” ។ ថ្មយោង ជាទីកន្លែងមួយស្ថិតនៅក្នុងព្រៃជ្រៅនៃទឹកដីស្រុកថ្មង ខេត្តកំពង់ស្ពឺ ។ ក្រោយមកទៀត មន្ទីរនេះបាន ផ្លាស់មកកាន់ទីតាំងត្រពាំងប្រាប ស្ថិតនៅក្នុងទឹកដីភូមិថ្មកុប ឃុំអមលាំង ស្រុកថ្មងវិញ បន្ទាប់ពីអ្នកទោសបះបោរប្រឆាំងនឹងកងការពារយ៉ាងចាស់ដៃរួមមក ។ មន្ទីរភូមិភាគពិសេសដែលមានឈ្មោះមួយទៀតថា “មន្ទីរសម្ងាត់ថ្មយោង” បានផ្លាស់ប្តូរឈ្មោះទៅជា “មន្ទីរសន្តិសុខម-១៣” ឬហៅថា “មន្ទីរម-១៣” វិញ ។ ការផ្លាស់ប្តូរនេះគឺស្ថិតនៅក្នុងអំឡុងឆ្នាំ១៩៧២ ។ ខូច គឺជាអ្នកគ្រប់គ្រងមន្ទីរតាំងពីដំបូងមកម៉្លេះ រួមជាមួយកម្មាភិបាលជាសមាជិកនិងកងការពារមួយចំនួនទៀត ។ ការគ្រប់គ្រងមន្ទីរនៅពេលនេះមានការប្រយុទ្ធប្រយែងបំផុត ដោយសារជុំវិញមន្ទីរខ្មែរក្រហមបានសាងសង់របងយ៉ាងខ្ពស់ (ពីកំពស់ពី៥ ទៅ៦ ម៉ែត្រ) ដែលធ្វើឡើងពីប្រដាប់ស្រូវកិន និងឈើក្រាក់ ។ ក្នុងនោះមានផ្ទះលើសពីបួនសម្រាប់ធ្វើជាទីស្នាក់អាស្រ័យរបស់កម្មាភិបាលដឹកនាំមន្ទីរផង កន្លែងសួរចម្លើយផង និងមន្ទីរមួយទៀតសម្រាប់កងការពារស្នាក់នៅ ។ រណ្តៅជាច្រើនត្រូវបានខ្មែរក្រហមដឹកសម្រាប់ឃុំឃាំងអ្នកទោស ហើយមានរណ្តៅមួយកត់ដែលមានទំហំធំជាងគេក្នុងចំណោមរណ្តៅទាំងនោះ សម្រាប់ប្រើជាកន្លែងឃុំឃាំងអ្នកទោសដែលទើបបញ្ជូនមកថ្មី ។ តាមសម្តីរបស់ ចាន់ ខន អាយុ៤៧ឆ្នាំ បច្ចុប្បន្នរស់នៅភូមិទេពភិរម្យ ហៅ ភូមិក្បាលចិន ឃុំវាលពន់ ស្រុកថ្មង ខេត្តកំពង់ស្ពឺ និងជាអតីតកងការពារនៅមន្ទីរម-១៣ បានឲ្យដឹងថា នៅចុងឆ្នាំ១៩៧២ និងដើមឆ្នាំ១៩៧៣ អ្នកទោសត្រូវកងសន្តិសុខដាក់ឃុំដូចធម្មតា ប៉ុន្តែបន្ទាប់ពីមានការទម្លាក់គ្រាប់បែកបេ-៥២ របស់កងទ័ពអាកាសអាមេរិកមកលើបរិវេណមន្ទីរសន្តិសុខនេះ ទើប ខូច បញ្ជាឲ្យដឹករណ្តៅធំៗសម្រាប់ការឃុំឃាំងអ្នកទោសជំនួសវិញ ។ ការបញ្ជាឲ្យដឹករណ្តៅសម្រាប់ឃុំឃាំងអ្នកទោសនេះគឺក្នុងបំណងបិទបាំងពីការឃុំឃាំងរបស់កងទ័ពអាកាសអាមេរិកដែលតែងតែហោះឈូបយកការណ៍ជាប្រចាំ ។ ស្ទើរតែគ្រប់រណ្តៅសុទ្ធតែមានធ្នើដំបូលប្រក់ពីលើដោយទម្លាក់សំយាបរហូតស្ទើរដល់ដី ។ នៅជុំវិញបរិវេណមន្ទីរសន្តិសុខ ម-១៣ ដែលមានទំហំធំ និងស្ថិតនៅចំកណ្តាល

ព្រៃភ្នំ (ចម្ងាយជិតពីរកីឡូម៉ែត្រពីភូមិដែលមានប្រជាជនរស់នៅ) គឺមានតែកន្លែងឃុំឃាំងអ្នកទោសទើបនឹង ចូលថ្មីមួយប៉ុណ្ណោះដែលមានធ្វើរបងព័ទ្ធជុំវិញ ចំណែករណ្តៅឯទៀតគ្មានធ្វើរបងព័ទ្ធឡើយ ។ កងការពារក្មេងៗ ត្រូវបានដាក់ពង្រាយនៅតាមមាត់រណ្តៅដែលពុំមានរបង ដើម្បីការពារការលួចរត់របស់អ្នកទោស ។

សាខានៃមន្ទីរសន្តិសុខ ម-១៣

សាខាសំខាន់ៗ ចំនួនបីកន្លែង របស់មន្ទីរសន្តិសុខភូមិភាគពិសេស ម-១៣ គឺ:

១) មន្ទីរសន្តិសុខនគរបាល មានទីតាំងនៅក្នុងភូមិស្តុកស្តាត ឃុំមានជ័យ ស្រុកខត្តុន ខេត្តកំពង់ស្ពឺ ។ មន្ទីរនេះគ្រប់គ្រងដោយកម្មាភិបាលឈ្មោះ ស៊ីម ។

២) មន្ទីរសន្តិសុខភ្នំប្រសិទ្ធិត្រ័យត្រីង មានទីតាំងស្ថិតនៅក្នុងឃុំឃាំង ស្រុកពញាឮ ខេត្តកណ្តាល ។ វាគឺជាកម្មាភិបាលដែលគ្រប់គ្រងមន្ទីរទាំងមូល ។ មន្ទីរសន្តិសុខភ្នំប្រសិទ្ធិត្រ័យត្រីង មានបែងចែកជាកុកឃុំ ឃាំងអ្នកទោសជា៤ទៀតគឺ ១) នៅក្រោមដើមមែសាក់ ស្ថិតនៅជាប់នឹងជើងភ្នំត្រ័យត្រីងបែកខាងលិច ។

២) នៅចំការស្វាយ ។ ៣) នៅសាលារៀនភ្នំប្រសិទ្ធិក្រោម និង ៤) នៅសាលារៀនភ្នំប្រសិទ្ធិលើ ។ អ្នកទោសដែល ជាប់នៅក្នុងមន្ទីរសន្តិសុខខាងលើនេះ ត្រូវនាំយកទៅសម្លាប់នៅជើងភ្នំ និងលើភ្នំប្រសិទ្ធិលើ ។ ចំណែកការធ្វើ ពារណកម្មវិញ គឺនៅនឹងស្រះទឹកមួយនៅលើកំពូលភ្នំ ដែលមានទំហំមាត់លើ៨ម៉ែត្រ ជម្រៅជាន់១ម៉ែត្រ ។ តាមការស្រាវជ្រាវរបស់ក្រុមដែនទីរណ្តៅសាកសពកាលពីឆ្នាំ១៩៩៨ បានឲ្យដឹងថា ការសួរចម្លើយអ្នកទោស បានធ្វើឡើងតាមរបៀបនៃការដាក់ទណ្ឌកម្មយ៉ាងសាហាវ គឺបានធ្វើពារណកម្មអ្នកទោសដោយចងខ្សែជាប់នឹង ជើងព្យួរឡើងលើជាមួយនឹងបង្កោល រួចទម្លាក់ក្បាលចុះក្នុងស្រះទឹក ។ ការធ្វើពារណកម្មផ្សេងទៀតគឺ បញ្ជាឲ្យ ធ្វើពលកម្ម វាយថ្ម និងធ្វើស្រះទឹក ។ ការប្រជុំបានកើតឡើងរៀងរាល់ពីរទៅបីសប្តាហ៍ម្តងលើអ្នកទោស ហើយបន្ទាប់ពីការប្រជុំទៅ មានអ្នកទោសយ៉ាងហោចណាស់ពី៥០ ទៅ១០០ នាក់បានត្រូវសម្លាប់ដោយសារ ការចង់រើលក្ខណៈគ្រឿងផ្សេងៗសម្បែង និងសហករណ៍ដែលខ្លួនធ្លាប់រស់នៅ ។ តាមរបាយការណ៍ដែលសរសេរ ចេញពីការស្រាវជ្រាវនៃក្រុមដែនទីរណ្តៅសាកសពឆ្នាំ១៩៩៨ បានប្រាប់ពីចំនួនមនុស្សស្លាប់ថាមានចំនួនជាន់ ៧០០០ នាក់ ហើយដែលការសម្លាប់នេះ បានចាប់ផ្តើមខ្លាំងតាំងពីឆ្នាំ១៩៧៥ រហូតដល់ចុងឆ្នាំ១៩៧៨ ។

៣) មន្ទីរសន្តិសុខ ម-៩៩ មានទីតាំងស្ថិតនៅក្នុងព្រៃជ្រៅនៃព្រំប្រទល់ឃុំតាសាល និងឃុំស្ទឹងសាមក្តី ស្រុកឱរ៉ាល់ ខេត្តកំពង់ស្ពឺ ។ មន្ទីរសន្តិសុខនេះ មានការគ្រប់គ្រងជាច្រើនដំណាក់កាល និងមានការផ្លាស់ប្តូរ ប្រធានមន្ទីរជាច្រើននាក់ ។ មុនដំបូងនៃការគ្រប់គ្រងមន្ទីរគឺមានសមមិត្ត ឆៃ ជាអ្នកដឹកនាំ បន្ទាប់មកគឺសមមិត្ត កុល និងសមមិត្ត ណាម ។ មន្ទីរ ម-៩៩ នេះត្រូវរស់នៅពីងងឹតទាំងស្រុងលើកម្លាំងពលកម្មរបស់អ្នកទោស ។

តាមការស្រាវជ្រាវរបស់ក្រុមដែលទើបឈ្លាសាកសពកាលពីឆ្នាំ២០០១កន្លងទៅ បានឲ្យដឹងថា មន្ទីរ ម-៧៧ មានឃុំយ៉ាង និងសម្លាប់អ្នកទោសអស់យ៉ាងច្រើនអនេក ។ នៅឆ្នាំ១៩៧៧ មន្ទីរ ម-៧៧ ត្រូវរុះរើ និង រំលាយចោលទាំងស្រុង ដោយសារមានព្រឹត្តិការណ៍ដ៏ម្លោះម្លាស់ទៃនៃការវាងមេដឹកនាំមន្ទីរ (ណាម និងគល់) ថា បានជាប់ខ្សែក្បត់ និងបានក្បត់នឹងបដិវត្តន៍ ព្រមទាំងបានប្រព្រឹត្តិខុសសីលធម៌ជាមួយនឹងអ្នកទោសដែលជា ប្រជាជនថ្មី ។

អ្នកទោសនៅមន្ទីរ ម-១៣

ការឃុំឃាំងអ្នកទោសនៅក្នុងមន្ទីរសន្តិសុខ ម-១៣ បានចាប់ផ្តើមឡើងតាំងពីការបង្កើតមន្ទីរនេះដំបូង ម៉្លោះ ។ អ្នកទោសច្រើននាក់ណាស់ដែលបានមកជាប់នៅក្នុងមន្ទីរសន្តិសុខ ម-១៣នេះ ។ កាលពីដំបូង អ្នកទោស ច្រើនជាប្រភេទទាហាន និងប្រជាជនមូលដ្ឋានដែលមិនព្រមដើរតាមមាគ៌ាដ៏ភ្នំស្វាងរបស់បក្ស ។ មន្ទីរសន្តិសុខ ម-១៣ បានត្រូវពង្រីក និងបន្ថែមអ្នកទោសរាប់សិបនាក់ទៀត ដែលសុទ្ធសឹងជាប្រជាជនថ្មី និងអ្នកមកពីទី ឆ្ងាយៗ ។

នៅក្នុងឆ្នាំ១៩៧៣ កម្មាភិបាលដែលទើបតែត្រឡប់មកពីក្រុងហាណូយ

ប្រទេសវៀតណាមប្រហែល ជាង១០ នាក់ បានមកធ្វើជាកម្មាភិបាលត្រួតត្រាអ្នកទោសជាមួយនឹងក្រុមរបស់ ខុច និងជាអ្នកសួរចម្លើយ អ្នកទោសផង ។ ប៉ុន្តែ មិនយូរប៉ុន្មានអ្នកទាំងជាង១០ នាក់នោះ បានក្លាយទៅជាអ្នកទោសវិញ ហើយក្រោយ

មកត្រូវកងការពារនាំយកទៅសម្លាប់ទាំងអស់ដោយយកលេសថា “ទៅរៀនសូត្របន្ថែម” ។ ហម អ៊ុន ដែល ជាអតីតអ្នកទោសនៅក្នុងមន្ទីរម-១៣ បាននិយាយប្រាប់ថា គាត់ជាអ្នកបានឃើញកម្មាភិបាលដែលមកពី ទីក្រុងហាណូយ ដោយផ្ទាល់ភ្នែកតាំងពីទើបមកដល់មន្ទីរដំបូង និងថ្ងៃចុងក្រោយមុននឹងត្រូវទៅរៀនសូត្រ បន្ថែម ។ ចំណែកឯអ្នកទោសមួយប្រភេទទៀត គឺយុទ្ធជនខ្មែរក្រហមដែលដើរហើរសេរី និងកម្មាភិបាលខ្មែរ ក្រហមដែលមានឋានៈធំៗ ។ ហម អ៊ុន បានជាប់ឃុំនៅមន្ទីរ ម-១៣ កាលពីខែមិថុនា ឆ្នាំ១៩៧៣ ។ ចាន់ ខន បានប្រាប់ពីឋានៈរបស់កម្មាភិបាលខ្មែរក្រហមទាំងនោះថា ខ្លះមានឋានៈជាប្រធានកងពល ខ្លះជាកណៈ ស្រុក ខ្លះជាប្រធានវរសេនាភូមិ ។ គ្មានអ្នកទោសណាម្នាក់បានដឹងពីទោសកំហុសរបស់ខ្លួនឡើយ គឺមានតែ អង្គការមួយគត់ដែលអាចមើលឃើញពីទោសកំហុសរបស់មនុស្សម្នាក់ៗ បាន ។ អ៊ុន បានប្រាប់ថា គាត់មិន បានដឹងពីទោសកំហុសរបស់គាត់ឡើយ ។ អ៊ុន គ្រាន់តែជាអ្នកកូតរឿយឡូងម្នាក់ស្ថិតនៅក្នុងក្រុមសិល្បៈប្រចាំ តំបន់ប៉ុណ្ណោះ ។ ចំណែកអ្នកទោសឯទៀតៗ សុទ្ធតែសំដែងនូវភាពឆ្លើងឆ្លល់ថា តើខ្លួនមានកំហុសអ្វី? ។

អ្នក ទោសទាំងអស់ ត្រូវជាប់ឃុំនៅក្នុងរណ្តៅធំជាងគេដទៃប្រហែលពី៤ទៅ៥ ម៉ែត្រ ។ ការដាក់ឃុំនេះគឺគ្រាន់តែ បណ្តោះអាសន្នប៉ុណ្ណោះ ទំរាំមានបញ្ហាឲ្យធ្វើការបែងចែកប្រភេទអ្នកទោសឡើងវិញ

ហើយគ្មានការផ្តល់ភ្នែក និងខ្នើយឲ្យអ្នកទោសណាម្នាក់ឡើយ ។
ក្រោយមកការបែងចែកប្រភេទអ្នកទោសបានចាប់ផ្តើមឡើង ។ អ្នក ទោសដែល ខុប
យល់ថាជាប្រភេទអ្នកទោសធ្ងន់ត្រូវដាក់ខ្នោះជើង ហើយត្រូវបញ្ជូនទៅដាក់រណ្តៅមួយចំនួន
ដែលក្នុងមួយរណ្តៅអាចដាក់អ្នកទោសបាន២០ នាក់ ។ រណ្តៅទាំងនេះស្ថិតនៅក្បែរៗ មាត់ស្ទឹង និងនៅក្បែរ
រណ្តៅមួយដែលធំជាងគេ ។ លើសពីនេះ ខុប បានបញ្ជាឲ្យដឹករណ្តៅជាច្រើនទៀតសម្រាប់ការធ្វើទណ្ឌកម្ម ។
អ៊ិន បានរៀបរាប់ពីរណ្តៅមួយប្រភេទទៀតដែលជារណ្តៅសម្រាប់ធ្វើទណ្ឌកម្មអ្នកទោសថា
មានទំហំទទឹងកន្លះ ម៉ែត្រ បណ្តោយប្រវែងដងខ្លួនមនុស្ស និងជម្រៅ២ម៉ែត្រ
ដែលក្នុងរណ្តៅមួយអាចដាក់មនុស្សបានតែម្នាក់ ប៉ុណ្ណោះ ។ រណ្តៅរបៀបនេះ
ត្រូវបានដឹកដៃឆ្នាំនិងដឹកៗគ្នា ។ នៅបុគ្គលរណ្តៅមានចោះប្រហោងទម្ងន់ដីពី រណ្តៅមួយទៅរណ្តៅមួយទៀត
សម្រាប់សិក្សានុក្រាបនឹងខ្នោះដែលដាក់នៅជាប់កំជើងអ្នកទោស ។ នៅមាន
រណ្តៅប្រភេទមួយទៀតដែលមានទំហំតែកន្លះម៉ែត្របួនជ្រុង ជម្រៅមួយម៉ែត្រកន្លះ ហើយគ្មានប្រក់ដំបូលពីលើ
ក៏រណ្តៅឃុំយ៉ាងអ្នកទោសដែលអង្គុយមិនអាចកម្រើកខ្លួនរួច ។

ការសួរចម្លើយ ការធ្វើទណ្ឌកម្ម និង មន្ទីររបស់កម្មាភិបាលជាន់ខ្ពស់នៅមន្ទីរ ១៣

នៅគ្រប់ពេលសួរចម្លើយ ប្រសិនបើអ្នកទោសណាម្នាក់ផ្តល់ចម្លើយមិនត្រឹមត្រូវតាមអ្វីដែលអ្នកសួរ
ចង់បាន គឺពិតជាត្រូវទទួលទណ្ឌកម្មយ៉ាងធ្ងន់ធ្ងរហួតដល់សម្លាប់ចោល ។ ហម អ៊ិន បានប្រាប់ថា នៅពេល
គាត់ត្រូវចាប់ខ្លួនបញ្ជូនទៅកាន់មន្ទីរម-១៣ដំបូង អ្នកទោសដែលជាប់មុនគាត់បានឡើងប្រាប់ថា “ត្រូវតែឆ្លើយ
ថាធ្លាប់ធ្វើនេះធ្វើនោះ បើមិនដូច្នោះទើបត្រូវស្លាប់ខ្លួនមិនខាន” ។ មិនយូរប៉ុន្មាន អ៊ិន ក៏ត្រូវនាំយកទៅសួរ
ចម្លើយដោយ ខុប ហើយ អ៊ិន បានធ្វើតាមពាក្យសម្តីដែលអ្នកទោសដូចគ្នានិយាយប្រាប់មែន ។ អ៊ិន បាន
ឆ្លើយសារភាពនៅចំពោះមុខ ខុប ទាំងកុហកខ្លួនឯងថា “ធ្លាប់ធ្វើជាប៉ូលីសពាក់លៀងបីជាន់” ។ ចំណែកបង
ប្រុសរបស់ អ៊ិន ម្នាក់ដែលពុំបានដឹងរឿងនេះជាមុននោះ បានឆ្លើយសារភាពតាមអ្វីដែលខ្លួនយល់ថាពិត
ប្រាកដប្រាប់ ខុប ប៉ុន្តែបែរជាត្រូវទទួលទណ្ឌកម្មយ៉ាងធ្ងន់ធ្ងរទៅវិញ ហើយក្រោយមកត្រូវកងការពារនាំយក
ទៅសម្លាប់ចោល ។ អ៊ិន បានរួចខ្លួនពីការធ្វើទណ្ឌកម្ម និងត្រូវបានដោះលែងទៅជាអ្នកទោសប្រភេទស្រាល
ដែលគ្មានជាប់ខ្នោះ និងធ្វើជាជំនួយការរោងបាយប្រចាំមន្ទីរ ។ អ៊ិន បាននិយាយតាមសម្តីរបស់ ខុប ថា
“អ្នកដែលចាប់មកដាក់នៅក្នុងមន្ទីរនេះគឺសុទ្ធតែអ្នកមានទោសកំហុស ដូច្នោះការឆ្លើយសារភាពត្រូវតែឆ្លើយពី
ទោសកំហុសរបស់ខ្លួន” ។ ការសួរចម្លើយបានប្រព្រឹត្តទៅជារៀងរាល់ថ្ងៃ ដោយមានការចូលរួមសួរពីសំណាក់
កម្មាភិបាលធំៗប្រចាំមន្ទីរ ដូចជា ខុប ចាន់ ប៉ុន ផល និងមាសដែរ ។ ទណ្ឌកម្ម និងការសួរចម្លើយ បាន

ធ្វើឡើងនៅក្នុងរណ្តៅដែលមានទំហំ៤ម៉ែត្រការ៉េ ជម្រៅពី៥ទៅ៦ម៉ែត្រ និងមានបង្គោលក្រាក់មួយនៅចំ
កណ្តាលរណ្តៅដង ។ រណ្តៅរបៀបនេះ ត្រូវបានដឹកច្រើនសន្លឹក និងដៃភ្នែកតាមបណ្តោយមាត់ស្ទឹងត្រើយខាង
លិច ។

កម្មាភិបាលដែលសួរចម្លើយអ្នកទោស បានពិន័យដ្ឋកលើខុបករណ៍ចាំបាច់មួយចំនួនដូចជា មូល ប្រវាក់
ញញួរ បន្ទាត់ និង ដង្កាប់ ដែលដាក់តម្រៀបនៅលើតុជាស្រេច ។ អ្នកទោសដែលត្រូវយកមក ធ្វើទារុណកម្ម
មុនដំបូងត្រូវកន្លងឈ្នួលបង្គោលដៃទាំងពីរទៅក្រោយភ្ជាប់នឹងបង្គោលក្រាក់ ហើយទាញរឹតឡើងលើឲ្យជើងហើបដុតពី
ដី រួចទើបចាប់ផ្តើមធ្វើទារុណកម្ម ។ អ្នកទោសខ្លះទៀត ត្រូវវាយបញ្ចូលមូលទៅក្នុងក្របកដៃដោយបន្ទាត់ម្តង
បន្តិចៗ ។ បន្ទាប់ពីអ្នកទោសដួលចម្លើយត្រឹមត្រូវហើយ ទើបមូលត្រូវដកចេញមកវិញដោយដង្កាប់ ។ កម្មា
ភិបាលដែលមានភារកិច្ចសួរចម្លើយគឺ ខុច បាន ដល ប៉ុន និង មាស ។ កម្មាភិបាលទាំងអស់នេះ សុទ្ធតែមាន
កន្លែងសួរចម្លើយប្រចាំខ្លួនម្នាក់មួយទៀត គឺនៅនឹងមន្ទីរស្នាក់នៅផ្ទាល់តែម្តង ។ ខុច ជាអ្នកសួរចម្លើយដោយ
ផ្ទាល់ទៅលើប្រភេទអ្នកទោសដែលត្រូវចោទប្រកាន់ថា មានឋានៈខ្ពស់ជាងគេនៅក្នុងមន្ទីរសន្តិសុខម-១៣ ។
មន្ទីររបស់ ខុច មានទីតាំងស្ថិតនៅចម្ងាយប្រហែល៥០ម៉ែត្រពីត្រពាំងច្រាប ។ ខុបករណ៍សម្រាប់ ខុច សួរ
ចម្លើយមាន កាំបិត និង ចន្ទៈ ។ អ៊ុន បានប្រាប់ថា ខុច ជាមនុស្សកាច់ជាងគេក្នុងការសួរចម្លើយ
និងធ្វើទារុណកម្មអ្នកទោស ។ ចំណែក បាន ក៏ដូច្នោះដែរ លើកលែងតែ ប៉ុន និងដល ប៉ុណ្ណោះដែលពុំសូវ
មាត់កធំៗ ខ្លាំងៗ និងវាយដំអ្នកទោស ។ អ៊ុន បានប្រាប់ពីវិធីដែល ខុច ធ្វើទារុណកម្មមកលើបង្កប្រុស
របស់គាត់ថា ខុច បានចង់ដៃទាំងពីរទាញឡើងលើភ្ជាប់នឹងបង្គោលក្រាក់ រួចយកកាំបិតចាក់លើរាងកាយសព
កន្លែងតាំងពីដើមដៃរហូតដល់ចុងជើង ។ នៅចុងបាតជើងដែលដុតពីដី ខុច បានដាក់បានដៃកម្មយុទ្ធក្រុងឈាម
ហូរចេញពីស្នាមកាំបិតដែលចាក់ ។ ទារុណកម្មមួយប្រភេទទៀតដែល ខុច ប្រព្រឹត្តទៅលើអ្នកទោសដែលគាត់
យល់ថាដួលចម្លើយមិនត្រឹមត្រូវគឺ យកញញួរឈើទៅវាយលើដើមទ្រូង និងខ្នងរហូតទាល់តែអ្នកទោសសន្ទប់
បាត់ស្មារតី និងជួនកាលស្លាប់ទៀតក៏មាន ។ វិធីសំខាន់មួយទៀតគឺ ខុច បានប្រញូកទឹកសាប៊ូចូលក្នុងពោះអ្នក
ទោសដោយប្រើទុយយោសិកបញ្ចូលទៅក្នុងបំពង់ ។ វិធីទាំងប៉ុន្មាននេះ គឺជាវិធីដែលសាហាវបំផុត និងជាបទ
ពិសោធន៍មួយយ៉ាងធ្ងន់ធ្ងរបំផុតសម្រាប់ជីវិតរបស់ ខុច ដែលធ្លាប់បានឆ្លងកាត់ និងជួបប្រទះកាលពីអំឡុងឆ្នាំ
១៩៦៧ដល់ឆ្នាំ១៩៧០ គឺក្នុងចន្លោះពេលដែល ខុច បានជាប់គុក ដោយសារតែមានជាប់ពាក់ព័ន្ធនឹងរឿងរ៉ាវ
បោះលិខិតបណ្តឹងយោសនាបម្រើឲ្យចលនាខ្មែរក្រហម ។ បទពិសោធន៍ទាំងអម្បាលមាណរបស់ ខុច នៅពេល
នេះបានធ្លាក់យ៉ាងដំណឹមកលើអ្នកទោសមន្ទីរ ម-១៣ទាំងមូលដោយឥតប្រកែកបាន និងមិនអាចជៀសផុត ។
នៅពេលនេះ(១៩៧២) ស្ថិតក្នុងការកាន់កាប់របស់ ខុច មន្ទីរទាំងមូលត្រូវតែអនុវត្តតាមនូវអ្វីដែល ខុច
ចង់បាន ។ រាល់ចម្លើយដែលត្រឹមត្រូវ និងដែលអង្គការចង់បានបំផុតនៅក្នុងមន្ទីរ ម-១៣គឺ ត្រូវតែឆ្លើយថា

“ធ្លាប់ធ្វើទារុណ ប៉ូលីស និងមន្ត្រីថ្នាក់ធំៗនៅសម័យសាធារណរដ្ឋខ្មែរ” ។ តាមប្រសាសន៍របស់អ៊ុនថា ខុច ជាមនុស្សមានអត្តចរិតប្រកែកជាងមនុស្សផ្សេងទៀតបន្តិច ថ្វីត្បិតតែ ខុច ចូលចិត្តនិយាយលេងច្រើននិងសើច ព្រាជាមួយអ្នកទោសក៏ដោយ ប៉ុន្តែ ខុច មិនដែលមានមេត្តាធម៌ជាមួយអ្នកទោសណាម្នាក់ឡើយ ។ អ៊ុន បាន និយាយថា “ជួនកាលពេលកំពុងតែជជែកលេងសប្បាយជាមួយអ្នកទោស ស្រាប់តែ ខុច នឹកឃើញថាចង់ យកអ្នកទោសណាម្នាក់ទៅសម្លាប់ចោល គាត់ក៏បញ្ជាក់ការពារទូទៅដោះយកអ្នកទោសចេញពីខ្នោះ ហើយ បណ្តើរយកទៅសម្លាប់ភ្លាម” ។ អ៊ុន ធ្លាប់បានឮការស្រែកបញ្ជានេះដោយផ្ទាល់ ព្រមទាំងធ្វើឲ្យគាត់ភ័យឡើង ញ័រខ្លួនផង ។ ខុច ខុស្សាហ៍ហៅ អ៊ុន មកជជែកលេងជាមួយណាស់ពីរឿងរ៉ាវដែលគាត់ធ្លាប់ជាប់កុកកាលពី សម័យសង្គមរាស្ត្រនិយម និងរឿងជាច្រើនទៀត ហើយអ៊ុន ក៏ធ្លាប់ត្រូវ ខុច ស្តីបន្ទោសខ្លាំងណាស់ដែរ ។ អ៊ុន បាននិយាយដូច្នោះថា ថ្ងៃមួយគាត់បានដើរចូលទៅកាន់រោងបាយ ដោយមិនដឹងមានការប្រជុំនៅទីនោះ ស្រាប់តែ ខុច ចេញមកហើយស្រែកសម្តែង និងចោទគាត់ថា មានបំណងចង់យកការណ៍ឲ្យខ្លាំង ។ ប៉ុន្តែ អ៊ុន បានប្រាប់ពីមូលហេតុ និងគោលបំណងនៃការចូលមកកាន់រោងបាយនេះថា គាត់ចង់មកជួបប្រពន្ធ ចាន់ ជា ប្រធានរោងបាយដើម្បីសួរពីរឿងរកម្ហូបអាហារ ។ ក្រៅពីបញ្ជាក់ការពាររបស់ខ្លួនសម្រាប់អ្នកទោស ខុច ក៏ ធ្វើដោយខ្លួនឯងដែរ ដូចក្នុងករណីបាញ់សម្លាប់អ្នកទោសជាច្រើននាក់ដែល ចាន់ ខន បាននិយាយឲ្យដឹងថា គាត់មិនចាំបំណងជនរងគ្រោះដែល ខុច បានសម្លាប់ឡើយ ។ ចាន់ ខន និយាយទៀតថា ក្រុមកងការពាររបស់ គាត់ធ្លាប់បានទទួលបញ្ជាពី ខុច ឲ្យបាញ់ប្រហារអ្នកទោសនៅពេលដែលលួចរត់ចេញ ។ អ៊ុន ក៏បាននិយាយថា ក្រុមកងការពារក៏ទទួលបញ្ជាឲ្យធ្វើទារុណកម្មអ្នកទោសដែរ ។ តាមការនិយាយរបស់ អ៊ុន បានឲ្យដឹងថា ចាន់ ខន ដែលជាកងការពារអ្នកទោសនៅមន្ទីរម-១៣ ធ្លាប់បានធ្វើទារុណកម្មមកលើការបស់ខ្លួនឈ្មោះ សុខ ដែល ជាអ្នកទោសនៅមន្ទីរម-១៣ ។ អ៊ុន និយាយទៀតថា ការបស់ ខន បានហៅ ខន ថា “បង” ចំណែកឯ ខន វិញក៏និយាយតបភ្លាមថា “អើ! គេក្មេងមែន តែគេបងខាងបងប្អូន” ។ នៅឆ្នាំ១៩៧៧ ខន បានលើក ដៃសំពះសុំទោសចំពោះអំពើដែលខ្លួនបានធ្វើកាលពីនៅក្នុងមន្ទីរម-១៣ នៅចំពោះមុខការបស់គាត់ឈ្មោះ សុខ ដោយលើកហេតុផលថា “មកពីនៅក្មេងមិនដឹងអី” ។

ការធានារបស់អ្នកទោស

អ្នកទោសដែលនៅសេសសល់ពីការសម្លាប់និងអ្នកទោសដែលចូលថ្មី ត្រូវធ្វើការធានាជារៀងរាល់ថ្ងៃទាំង នៅជាប់ប្រវាក់ និងចំណង ដោយមានកងការពារជាអ្នកមើលការខុសត្រូវ ។ ការឃ្នាំមើលរបស់កងការពារមាន សភាពយ៉ាងម៉ឺងម៉ាត់បំផុត ។ កងការពារអ្នកទោសមានសិទ្ធិបាញ់អ្នកទោសសម្លាប់ចោល នៅពេលណាដែល នរណាម្នាក់ព្យាយាមលួចរត់ចេញពីមន្ទីរសន្តិសុខក្នុងពេលបំពេញការធានា ។ អ្នកទោសមួយភាគបានស្លាប់ពេល

បំពេញក្នុងភារកិច្ចដោយសារការបាក់កម្លាំង និងការគ្មានរបបអាហារគ្រប់គ្រាន់។ ការឈប់របស់អ្នកទោស គឺ ការលើកទំនប់ ដំឡើង កាប់ឆ្ការព្រៃ និងរានដីធ្វើស្រែ ។ ផលដែលទទួលបានពីការ ខិតខំផលិតរបស់អ្នកទោស មិនត្រូវបានផ្តល់ដល់អ្នកទោសឡើយ ។

របបអាហារត្រូវបានផ្អែកទាំងស្រុងទៅលើការចាត់ចែងរបស់កម្មាភិបាល ដែលជាអ្នកកាន់កាប់រោងចាយប្រចាំមន្ទីរ ។

របបអាហារ

អ្នកទោសម្នាក់អាចទទួលបានរបបអាហារក្នុងមួយពេលតែបបរវាវក្នុងមួយបំពង់បូស្សីតូចៗប៉ុណ្ណោះ ។ ចំណែករបបអាហារក្នុងមួយពេលរបស់កងការពារអ្នកទោសវិញ គឺបាយមួយបាន លាយជាមួយដំឡើងមី និងពោតដែលផលិតដោយកម្លាំងរបស់អ្នកទោស ។ ប៉ុន្តែ ជួនកាលកងការពារក៏ទទួលបានរបបបរមួយកូនបាន ដូចអ្នកទោសដែរ លើកលែងតែថ្នាក់កម្មាភិបាលប៉ុន្មាននាក់ប៉ុណ្ណោះដែលទទួលបានរបបបាយគ្រប់ពេល និងម្ហូប គ្រាន់បើ ។ ប្រពន្ធរបស់ ចាន់ គឺជាប្រធានគ្រប់គ្រងរោងចាយមន្ទីរសន្តិសុខ ម-១៣ ។ អ៊ិន បានរៀបរាប់ពី ការរំលោភដែលជារបបរបស់អ្នកទោសថា ក្នុងបបរមួយខ្លះគឺដាក់អង្ករតែពីរកំប៉ុងប៉ុណ្ណោះ លាយជាមួយពោត ក្រហមខ្លះ និងលាយជាមួយស្លឹកដំឡើងមី ស្លឹកដំឡើងជ្វា ។

សេដ្ឋកិច្ច

សេដ្ឋកិច្ចនៅមន្ទីរ ម-១៣ ត្រូវបានផ្អែកទាំងស្រុងទៅលើការបង្កើនផល ការដាំបន្លែ ដៃឈើ និង ការនេសាទត្រីរបស់អ្នកទោសប្រភេទស្រាល ។ អ៊ិន ជាអ្នកនេសាទត្រីនៅក្នុងស្ទឹងដែលហូរកាត់មន្ទីរ និង ត្រពាំងប្រាបដែលស្ថិតនៅក្បែរគ្នា ។ ខុច បានដោះលែងអ៊ិនឲ្យធ្វើជាអ្នកនេសាទប្រចាំរោងចាយមន្ទីរម-១៣ ។ អ៊ិន ជាមនុស្សម្នាក់មានជំនាញច្បាស់លាស់ក្នុងការចាប់ត្រីនឹងដៃ ព្រោះកាលពីនៅក្មេងៗ គាត់ធ្លាប់បានទៅ នេសាទត្រីជាមួយឪពុករបស់គាត់ ។

ការប្រជុំនយោបាយ

ក្នុងមួយសប្តាហ៍ ខុច បានកោះហៅសមាជិករបស់ខ្លួននៅតាមសាខាមួយចំនួនរបស់មន្ទីរសន្តិសុខ មក ចូលរួមប្រជុំនៅនឹងមន្ទីររបស់ ខុច ផ្ទាល់តែម្តង ។ រៀងរាល់បីសប្តាហ៍ ឬ មួយខែម្តង ខុច តែងតែស្លៀកពាក់ ស្អាតបាតឡើងទៅប្រជុំនៅក្រៅមន្ទីរ ម-១៣ ។ យានជំនិះរបស់ ខុច គឺ ម៉ូតូម៉ូប៊ីឡែត ។ អ៊ិន និយាយថា គាត់មិនបានដឹងថា ខុច ឡើងទៅប្រជុំនៅទីណាទេ ប៉ុន្តែរាល់ពេលដែលត្រឡប់មកពីប្រជុំវិញ ខុច តែងតែ

បន្ថែមភារកិច្ចថ្មីៗទៀតដល់កងការពារ កម្មាភិបាលថ្នាក់ក្រោម និងអ្នកទោស ។ អ៊ិន និយាយទៀតថា នៅពេល ដែល ខុច មកដល់ភ្លាម គាត់បានដាក់បញ្ជាឲ្យកងការពារភ្លេងៗយកអ្នកទោសមួយចំនួនទៅសម្លាប់ចោល ។

គណៈក្របក្រងមន្ទីរ ម-១៣

១) ខុច ជាប្រធានមន្ទីរ ម-១៣ មានភារកិច្ចមើលការខុសត្រូវក្នុងមន្ទីរ ក្របក្រងកងការពារ និង កសួរចម្លើយអ្នកទោសដែលមានឋានៈខ្ពស់ជាងគេ ។

២) ចាន់ ជាអនុប្រធានមន្ទីរ ម-១៣ មានភារកិច្ចមើលការខុសត្រូវក្នុងមន្ទីរនៅពេលដែល ខុច អវត្តមាន និងសួរចម្លើយអ្នកទោសដែលមានឋានៈខ្ពស់បន្តបន្ទាប់ៗមក ។

៣) ប៉ុន ជាសមាជិកមន្ទីរ ម-១៣ មានភារកិច្ចសួរចម្លើយអ្នកទោស និងធ្វើទារុណកម្ម ។

៤) ដល ជាសមាជិកមន្ទីរ ម-១៣ មានភារកិច្ចសួរចម្លើយអ្នកទោស និងធ្វើទារុណកម្ម ។

៥) មាស ជាសមាជិកមន្ទីរ ម-១៣ មានភារកិច្ចសួរចម្លើយអ្នកទោស ធ្វើទារុណកម្ម និងសម្លាប់ ។ តាមសម្តីរបស់ ចាន់ ខន ជាកងការពារនៅមន្ទីរ ១៣ ថា មាស គឺជាកម្មាភិបាលដែលបានសម្លាប់អ្នក ទោសអស់ច្រើនជាងគេ ដោយទទួលបញ្ជាពី ខុច ។ អ៊ិន បានប្រាប់ថា ចំណែក ខុច ក៏សម្លាប់អ្នកទោសអស់ ច្រើនដែរ ព្រមទាំងធ្លាប់វាយដំធ្វើទារុណកម្មខ្លាំងៗទៅលើអ្នកទោស ច្រើនសន្លឹកសន្លាប់ផង ។ ថ្វីត្បិតតែការធ្វើ ទារុណកម្មរបស់ ខុច មិនទាន់ធ្វើឲ្យអ្នកទោសស្លាប់ភ្លាមៗក៏ពិតមែន ប៉ុន្តែ អ៊ិន និយាយថា រយៈពេលប៉ុន្មាន ថ្ងៃក្រោយមក អ្នកទោសទាំងនោះពិតជាត្រូវស្លាប់មិនខាន ។

កម្មាភិបាលទាំង៥នាក់ខាងលើនេះ គឺជា “ជនចម្រើន” របស់បដិវត្តន៍ ។ ចាន់ រឿន បានបង្កើត រឿងនេះប្រាប់ ហើយបានបន្ថែមទៀតថា ជនចម្រើន គឺអ្នកដែលបានធ្វើទារុណកម្មយ៉ាងខ្លាំងក្លាទៅលើអ្នក ទោស និងជាអ្នកដែលអង្កការបក្សទុកចិត្តបំផុត មិនដូចកងការពារ ដែលរង់ចាំតែទទួលបញ្ជាពីថ្នាក់លើយកមក អនុវត្តជាមួយអ្នកទោសទេ ។

កងការពារ

កងការពារនៅមន្ទីរម-១៣ ត្រូវខ្មែរក្រហមជ្រើសរើសយកតែភ្លេងៗ ដែលមានអាយុក្រោម១៥ឆ្នាំ ។ កងការពារទាំងនេះគឺ ខុច ជាអ្នកដែលជ្រើសរើសដោយផ្ទាល់ ។ អ៊ឹម វ៉ន ហៅ ឱន ជាអតីតកងការពារមន្ទីរ ម-១៣ ត្រូវបាន ខុច ទៅយកពីឪពុកម្តាយនៅភូមិក្រាំង ឃុំប្រាំបីមុំ ស្រុកថ្ពងមក ។ ឱន ជាឈ្មោះប្រើ ពេលមកធ្វើជាកងការពារមន្ទីរ ម-១៣ ។ ចំណែក វ៉ន ជាឈ្មោះទើបនឹងដាក់នៅពេលក្រោយមក ។ វ៉ន បានប្រាប់ថា ឈ្មោះនេះគាត់ដាក់ នៅពេលដែលគាត់ស្ម័គ្រចិត្តចូលបម្រើកងទ័ពរដ្ឋាភិបាលកម្ពុជាកាលពីអំឡុង

ទសវត្សរ៍៨០ ។ ខុប បានទៅជ្រើសរើស ចាន់ រឿន និងមិត្តភក្តិម្នាក់ទៀតពីទីលានហ្វឹកហាត់មួយកន្លែងនៅ ក្នុងទឹកដីស្រុកថ្មង ខេត្តកំពង់ស្ពឺ ។ ចំណែក ចាន់ ខន ត្រូវ ខុប ជ្រើសរើសយកមកតាមរយៈការសម្រាំង ពីថ្នាក់ភូមិ និងឃុំ ។ ចំណែកកងការពារផ្សេងទៀត ក៏ត្រូវ ខុប ជ្រើសរើសដូច វន ខន និងរឿន ដែរ ។ តាមការសម្ភាសន៍ជាមួយនឹងអ្នកដែលជាអ្នកស្រុកថ្មងបានឲ្យដឹងថា ឈ្មោះ ខែល កុន (កូនអ៊ីស្រី ញ៉ាំង យី) បេ (កូនអ៊ីស្រី ហែម) គឹម អុន (កូនអ៊ីស្រី ដួង ទួច) ប៊ុយ កាក់ (កូនយុ ឺ សី ជា) ហែម បៀន (កូនយាយ សឹម) និង អឿន (កូនយាយ យក់) ត្រូវបានបំបែកចេញពីក្រសួង ហើយរហូតមកដល់នឹង ពេលបច្ចុប្បន្ននេះនៅតែបាត់រហូតមិនឃើញគ្រឿងបំបែកផ្ទះវិញឡើយ ។ កងកម្លាំងការពារទាំងប៉ុន្មានដែល ខុប ជ្រើសរើសយកមកបម្រើការងារនៅក្នុងមន្ទីរម-១៣ មានមួយចំនួនមិនបានហាត់រៀនក្បួនយុទ្ធសាស្ត្រអ្វីទាំង អស់ និងមិនដែលស្គាល់ការងារយ៉ាងម៉េចឡើយពីមុនមក ។ អ៊ុន និយាយដូច្នោះថា “កងការពារសុទ្ធតែជា មនុស្សថ្មីនិងក្មេងៗបំផុត” ។ ការប្រមូលប្រមូលកងការពារមានវ័យក្មេងៗនេះបានបញ្ចប់នៅដើមឆ្នាំ១៩៧៣ ។ ការរៀបចំក្រុមមួយបានបង្កើតឲ្យមានឡើងសម្រាប់ដាក់ឲ្យក្រុម កងការពារអនុវត្ត ។ កងការពារចំនួនជាង១០ នាក់ សុទ្ធតែជ្រើសរើសយកមកពីឃុំប្រាំបីមុំ ស្រុកថ្មង តែមួយគត់ ។ កងការពារទាំងនេះ ត្រូវបានបែងចែក ជាពីរក្រុមធំៗគឺ ១) ការពារអ្នកទោសនៅក្នុងមន្ទីរឃុំយ៉ាង និង ២) ការពារអ្នកទោសពេលកំពុងបំពេញការងារ ។ ក្រៅពីការកិច្ចការពារអ្នកទោស នៅមានការងារជាច្រើនទៀតដែលក្រុមកងការពារត្រូវតែអនុវត្តតាមបញ្ជា ដែលបានដាក់ចុះ ។ អ៊ុន បាននិយាយថា ចំពោះអ្នកទោសមួយចំនួនដែលចាប់មកពីទីកន្លែងផ្សេងៗ គឺកងការពារ មន្ទីរម-១៣ ជាអ្នកទៅចាប់ដោយផ្ទាល់ដៃ ។ ការធ្វើទារុណកម្មទៅលើអ្នកទោសនិងការនាំអ្នកទោសយកទៅ សម្លាប់ ក៏ជាតួនាទីមួយផ្នែករបស់កងការពារដែរ ។ ការបែងចែកពេលមេរ័យយាមអ្នកទោស ត្រូវបានកំណត់ យ៉ាងច្បាស់លាស់ ដោយកងការពារចំនួនពីរនាក់ត្រូវយាមអ្នកទោសចំនួនពីរមេរ័យ បន្ទាប់មកត្រូវផ្លាស់ប្តូរវេន បន្តបន្ទាប់ទៅទៀត ។ ក្នុងពេលយាមកាម កងការពារពុំមានសិទ្ធិសម្រាក ឬអង្គុយមួយកន្លែងឡើយ ។ ក្នុង អំឡុងពេលនោះ ប្រសិនបើមានអ្នកទោសណាម្នាក់ល្អចរត់ចេញពីមន្ទីរចំរើនកងការពារណា កងការពារនោះនឹង ត្រូវទទួលទណ្ឌកម្មពី ខុប ដោយផ្ទាល់ ។ រឿន ជាកងការពារតែម្នាក់គត់ដែលធ្វេសប្រហែសក្នុងពេលយាមអ្នក ទោស ដោយបណ្តោយឲ្យអ្នកទោសបីនាក់រត់រួច ។ រឿន បានទទួលទណ្ឌកម្មពី ខុប ដោយផ្ទាល់ជាមួយនឹងអ្នក ទោសដទៃទៀត ។ ក្នុងចំណោមកងការពារអ្នកទោសទាំងអស់គឺពុំមានចាត់តាំងឲ្យនរណាម្នាក់ធ្វើប្រធានឡើយ ។ ខន បាននិយាយថា ខុប ជាអ្នកគ្រប់គ្រងដោយផ្ទាល់លើកងការពារទាំងជាង១០ នាក់នោះ ។

រហូតមកដល់បច្ចុប្បន្ននេះ កងការពារមន្ទីរ ម-១៣ ដែលនៅមានជីវិតគឺ ចាន់ រឿន រស់នៅភូមិ កុមារមាស ឃុំអមលាំង ស្រុកថ្មង ។ ជន (មិនស្គាល់ត្រកូល) រស់នៅផ្ទះបំបែកអមលាំង ឃុំអមលាំង ស្រុក

ថ្នាក់ ១ ណិន (មិនស្គាល់គ្រូកូល) រស់នៅភូមិទំនាប ឃុំអមលាំង ស្រុកថ្ពង ។ បាន ខន រស់នៅភូមិទេពកិរម្យ ហៅ ភូមិក្បាលចិន ឃុំវាលពន់ ស្រុកខត្តក្នុង ។ អ៊ឹម វន ហៅ ឱន រស់នៅភូមិស្រុកស្អាត ឃុំមានជ័យ ស្រុកខត្តក្នុង ។

ការមិនទុកចិត្តគ្នា

បន្ទាប់ពីមានទឹកជំនន់ជន់លិចទីតាំងមន្ទីរសន្តិសុខទាំងមូលនៅក្នុងចុងឆ្នាំ១៩៧៣ និងបន្ទាប់ពីអ្នកទោស ស៊ើបតែទាំងអស់ត្រូវស្លាប់ដោយសារទឹកជំនន់នេះ ហើយនៅពេលប្រជុំម្តងៗ ខុច ពុំដែលរាយការណ៍ប្រាប់ អង្គប្រជុំអំពីបញ្ហានេះ ទើប ខុច ត្រូវស្ថិតនៅក្នុងការសង្ស័យរបស់បណ្តាកម្មាភិបាលផ្សេងទៀតដែលត្រូវ បែងចែកទៅនៅមន្ទីរសន្តិសុខនគរបាល ប្រសិទ្ធិគ្រឹះយក្រីក្រ និងមន្ទីរ-៧៧ ។ អ៊ឹម បានរៀបរាប់ពីការ សង្ស័យនេះថា កម្មាភិបាលធំៗមួយចំនួនបានជជែកសួរពីបញ្ហាអ្នកទោសស្លាប់នៅមន្ទីរ ម-១៣ នៅពេលមាន ទឹកជំនន់ និងត្រូវទទួលការស៊ើបសួរខ្លះៗ ដោយសារមិនព្រមរាយការណ៍ទៅថ្នាក់លើពីហេតុការណ៍ដែលបាន កើតឡើងនេះ ។ អ៊ឹម បាននិយាយថា ស៊ឹម ដែលជាប្រធានសន្តិសុខនៅនគរបាល បានសុំឲ្យគាត់ជួយយក ការណ៍ទៅប្រាប់ថ្នាក់លើពីការណ៍ដែល ខុច មិនរាយការណ៍ពីការស្លាប់មនុស្សអស់រាប់សិបនាក់នេះផង ។ នៅ ដើមឆ្នាំ១៩៧៥ ទំនាស់ផ្ទៃក្នុងរវាងកម្មាភិបាលធំៗនៅក្នុងមន្ទីរបានកើតមានឡើងជាសម្ងាត់ ។ ដល ដែលជា កម្មាភិបាលម្នាក់បន្ទាប់ពី ខុច ប៉ុន និង បាន ត្រូវកងការពារនាំយកទៅសម្លាប់ ។ រឿងហេតុនេះ មានតែ អ៊ឹម ម្នាក់គត់ដែលជាអ្នកដឹងច្បាស់ជាងគេ ព្រោះគាត់បានទៅពិនិត្យមើលដោយផ្ទាល់តាមបញ្ជារបស់ ខុច បន្ទាប់ពីមានការភ្ជាប់គ្នាជាមួយពួកកងការពារ និងអ្នកទោសស្រាលមួយចំនួន ។ អ៊ឹម បានរំព្រឹត្យនេះថា ខុច បានប្រកាសថានឹងឲ្យកងមួយដល់នរណាដែលទាយត្រូវពីអ្នកទោសដែលគាត់បានចាប់ចងនោះថាជានរណា ។ ប៉ុន្តែគ្មាននរណានឹកស្មានដល់ថា អ្នកដែលត្រូវចាប់មកនោះជា ដល ទេ ។ ដល ជាកម្មាភិបាលដែលត្រូវចាប់ ខ្លួនដោយ ខុច ។ តាមសម្តីរបស់ បាន ខន អតីតកងការពារនៅមន្ទីរ ម-១៣ ថា ដល បានធ្វើខុសនឹងអង្គការ វិន័យនៅក្នុងមន្ទីរ ពីបញ្ហាខូចសីលធម៌ និងអាងខ្លួនជាអ្នកធំនៅក្នុងមន្ទីរ បន្ទាប់ពី ខុច ។ ចំណែក បាន រឿន ដែលជាអតីតកងការពារនៅមន្ទីរ ម-១៣ ដែរ បាននិយាយថា ដល ជាមនុស្សស្អាតបូកជាងគេម្នាក់ក្នុង ចំណោមកម្មាភិបាលនៅទីនោះទាំងអស់ ។

ការសម្លាប់

វិធីសម្លាប់អ្នកទោសនៅមន្ទីរ ម-១៣ មានច្រើនប្រភេទណាស់ ។ អ្នកទោសខ្លះត្រូវសម្លាប់នៅពេល សួរចម្លើយ អ្នកទោសខ្លះត្រូវសម្លាប់ដោយបាញ់នឹងកាំភ្លើង អ្នកខ្លះទៀតត្រូវសម្លាប់ដោយកម្មាភិបាលដឹកនាំ

ក្នុងមន្ទីរនៅពេលធ្វើព្រះណកម្ម និងអ្នកខ្លះទៀតត្រូវនាំយកទៅសម្លាប់នៅនឹងទីតាំងពិឃាតតែម្តង ។ អ៊ិន បានរៀបរាប់ពីវិធីសម្លាប់មួយប្រភេទទៀតដែលបានប្រព្រឹត្តទៅលើអ្នកទោសរាប់រយនាក់ ដោយសម្លាប់ក្នុងពេលតែមួយ ។ អ៊ិន និយាយដូច្នោះថា “អាសម្លាប់ប្រភេទច្រើនរាប់រយហួន ជួនកាលពីពីររយឡើងទៅ គឺយកទៅគេយកម្តងមួយៗ ទៅដាក់ជាប់នឹងរណ្តៅត្រង់ឈាម រួចយកក្រមារុំកពីរដុំអីចេះ ហើយម្នាក់ទាញចុងដោយម្ខាងៗ ទើបយកកាំបិតអ៊ែរកែងមុខពីរសំលៀងឲ្យស្តើងដូចស្លាបមាន់ទៅចាក់បំពង់កខ្លះ ឲ្យបាញ់ឈាមចូលក្នុងរណ្តៅត្រង់ឈាម ។ បន្ទាប់ពីសម្លាប់រួច មានកងការពារពីរនាក់ផ្សេងទៀត ជាអ្នកជញ្ជូន យកទៅតម្រៀបដាក់ក្នុងរណ្តៅកប់សាកសពរួមចំនួនបីរណ្តៅដែលមានសណ្ឋានជាមុំច្រៀង” ។ អ៊ិន និយាយទៀតថា នៅត្រង់ណាក៏ឃើញតែក្បាលខ្មោចដែរ ។ ដោយសារតែមានខ្មោចឆាប់ច្រើនបែបនេះហើយ ទើបធ្វើឲ្យកាត់លែងខ្លាចខ្លាចតាំងពីពេលនោះរហូតមក ។

តាំងពីថ្ងៃផ្អែមបង្កើតមន្ទីរសន្តិសុខនេះដំបូងរហូតមកទាល់និងថ្ងៃត្រូវផ្លាស់ប្តូរទៅនៅទួលស្មែងវិញ អ៊ិន បានរាយការណ៍ពីចំនួនមនុស្សដែលត្រូវសម្លាប់ ស្លាប់ដោយសារជម្ងឺ និងស្លាប់ ដោយសារទឹកជំនន់ជំនលិចកាលពីចុងឆ្នាំ១៩៧៣នៅក្នុងមន្ទីរ១៣៦ មានចំនួនប្រហែល៣០០០០នាក់ ។ អ៊ិន បានប្រាប់ពីការយល់ឃើញរបស់គាត់ចំពោះអ្នកទោសដែលស្លាប់អស់ប្រហែល៣០០០០នាក់ នៅក្នុងមន្ទីរ ម-១៣ ថាគឺជាការទទួលខុសត្រូវរបស់ ខុច តែម្នាក់គត់ ព្រោះបញ្ហាទាំងប៉ុន្មានរបស់ ខុច ត្រូវបានអនុវត្តដោយមិនអាចល្មើសបាន ។ ចាន់ ខន ប្រាប់ថា “បើខ្ញុំមិនធ្វើតាមបញ្ជាទេ គឺត្រូវធ្លាក់មកលើខ្លួនឯង ដែលជាអ្នកទទួលបញ្ហាហើយ ជួនកាលត្រូវ ខុច សម្លាប់ដោយផ្ទាល់ដៃថែមទៀតផង” ។ អ៊ិន បានព្យាយាមនឹងត្រចៀកអំពីការដាក់បញ្ជារបស់ ខុច ឲ្យកងការពារមន្ទីរសម្លាប់ខ្លាំងក្នុងមួយថ្ងៃពីរនាក់ជាកំហិត ។ អ៊ិន បាននិយាយពីការលើកទទាហរណ៍របស់ ខុច ប្រាប់ទៅក្មេងៗកងការពារថា “ក្នុងមួយថ្ងៃ គេដាំដុំឡើងមីបាន១០០គុម្ភ ៦៧គ្រាន់តែសម្លាប់ខ្លាំងដែលចាប់បានចំនួនពីរនាក់ក៏ពិបាកដែរ” ។ ថ្វីត្បិតតែនេះជាការព្រមាន ប៉ុន្តែការអនុវត្តផែនការនៅតែសម្រេចបានដដែល ។

ការផ្លាស់ប្តូរទីតាំងមកភ្នំពេញ និងការវិលត្រឡប់វិញក្រោយថ្ងៃជ័យជំនះទី៧ ខែមករា ឆ្នាំ១៩៧៧

នៅខែមេសា ឆ្នាំ១៩៧៥ បន្ទាប់ពីថ្ងៃជ័យជំនះទូទាំងប្រទេសរបស់ខ្មែរក្រហម មន្ទីរសន្តិសុខម-១៣ បានផ្លាស់ប្តូរទីតាំងមកនៅភ្នំពេញវិញ ។ តាមសម្តីរបស់កងការពារឈ្មោះ ចាន់ ខន ថា ទឹកស្រែដែលត្រូវប្តូរមកក្នុងភ្នំពេញនោះ គឺទួលស្មែង ។ ខុច នៅតែមានគូនាទីជាប្រធានមន្ទីរសន្តិសុខដដែល ។ មន្ទីរ ស-២១ “ទួលស្មែង” មាន ខុច ជាប្រធាន ។ ៦ ចាន់ និងប៉ុន ក៏ជាកម្មាភិបាលថ្នាក់លើរបស់មន្ទីរនេះដែរ ។ ការផ្លាស់ប្តូរទីតាំងនេះ ត្រូវបាន ខុច ប្រកាសប្រាប់បណ្តាកម្មាភិបាល កងការពារ និងអ្នកទោស ថាត្រូវតែផ្លាស់

បូកនៃនឹងធ្វើការ ។ ខុប បាននិយាយទៀតថា គាត់នឹងប្រមូលបណ្តកម្មាភិបាល និងកងការពារណាដែល
មានប្រវត្តិបុរាណយុគទៅធ្វើការជាមួយនៅភ្នំពេញ ។ ចំណែកអ្នកទោសដែលនៅសេសសល់ពីការសម្លាប់ ត្រូវ
បានដោះលែងទាំងអស់ ។ ការដោះលែងអ្នកទោសនៅមន្ទីរ ម-១៣ ត្រូវបាន ខន រាយការណ៍ ប្រាប់ថា
មានគោលការណ៍មួយដែល ខុប កាន់ក្នុងដៃហើយយកមកប្រកាសជាទូទៅ ។ អ៊ិន ជាអ្នកនិយាយតាមការ
ប្រាប់របស់ ខុប ថា “ឥឡូវបក្សយើងទទួលបានជ័យជំនះទាំងស្រុងហើយ ដូច្នេះយើងត្រូវតែទៅរស់នៅឯ
ភ្នំពេញ ដោយរើមន្ទីររបស់យើងទៅទាំងនៅភ្នំពេញវិញ” ។ ពាក្យសម្តីមួយយូរនេះ បានធ្វើឲ្យកម្មាភិបាលទាំង
អស់បូករួមទាំងកងការពារផងសប្បាយរីករាយ និងអបអរចំពោះមហាជ័យជំនះនេះ គ្រប់គ្នាព្រោះ ខុប បាន
សន្យាថានឹងប្រមូលកម្មាភិបាល និងកងការពារជិតមួយចំនួនទៅធ្វើការនៅភ្នំពេញបន្តទៀត ។ បាន ខន
បាន និយាយពីការសប្បាយរីករាយ និងការខកចិត្តរបស់គាត់ចំពោះអង្គការថា គាត់សង្ឃឹមខ្លាំងណាស់ថា
នឹងបានទៅធ្វើការនៅភ្នំពេញជាមួយ ខុប ព្រោះគាត់ខិតខំធ្វើការគ្រប់បែបយ៉ាងតាមបញ្ជារបស់ ខុប ។ ប៉ុន្តែ
គាត់ប្រែជាត្រូវបញ្ជូនទៅនៅកងចល័តជាមួយប្រជាជនឯទៀតនៅក្នុងស្រុកភូមិរបស់គាត់ទៅវិញ បន្ទាប់ពី
ខុប ស៊ើបដឹង ថា ខន មានគ្រួសារជាប់ពាក់ព័ន្ធនឹងមន្ត្រីនៃរបបសាធារណរដ្ឋខ្មែរ ។ ខន និយាយដូច្នោះថា
“ខិតខំធ្វើការដើម្បីជ័យជំនះ និងដើម្បីធ្វើការមានមុខមានមាត់ ។ លុះដល់ថ្ងៃជ័យជំនះហើយ ស្រាប់តែបែបជា
អស់សង្ឃឹមទៅវិញ” ។ ខន ខកចិត្តយ៉ាងខ្លាំងចំពោះការបាញ់បោក ខុប ។ ខន សោកស្តាយនូវអំពើទាំងឡាយ
ដែលខ្លួនបានធ្វើទៅលើអ្នកទោសទាំងឡាយតាមបញ្ជារបស់ ខុប ដោយរាប់ទាំងការបាញ់សម្លាប់អ្នកទោសជា
ច្រើនលើកផង ។ ខន និយាយដោយផ្ទាល់មាត់ប្រាប់ថា គាត់ធ្លាប់បានបាញ់សម្លាប់ អ្នកទោសតាមបញ្ជារបស់
ខុប ផ្ទាល់ នៅពេលដែលអ្នកទោសលួចរត់ចេញពីមន្ទីរឃុំឃាំង ។

បាន ប៉ុន និងកងការពារខ្លះទៀតដែលមានប្រវត្តិបុរាណ ត្រូវបាន ខុប បង្គាប់ទៅធ្វើការ
ជាមួយនៅឯទួលស្វែង ។ ចំណែកអ្នកទោសមួយចំនួនដែលនៅសេសសល់ពីការសម្លាប់ ត្រូវបានដោះលែងឲ្យ
វិលត្រឡប់ទៅតាមការដ្ឋាន និងដុះស្រែរៀងៗខ្លួនវិញ ហើយមួយចំនួនត្រូវបែងចែកទៅនៅតាមមន្ទីរ
សន្តិសុខដែលជាសាធារណៈរបស់មន្ទីរម-១៣ ។ អ៊ិន និងបក្សពួកគាត់បីនាក់ទៀត ត្រូវបានបញ្ជូនទៅកាន់មន្ទីរ ៧៧
ហើយអ្នកខ្លះទៀតត្រូវបញ្ជូនទៅកាន់ខេត្តពោធិ៍សាត់ ។ ចំណែកមន្ទីរម-១៣ ត្រូវទុកចោលជាមួយនឹងភាព
កណ្តោចកណ្តើរ ស្ងាត់ជ្រងំ មានតែរណ្តៅធំៗនិងសាកសពមនុស្សរាប់ម៉ឺននាក់ ។

ការកាន់កាប់ដំណែងជាប្រធានសន្តិសុខ ស-២១ របស់ ខុប បានបញ្ចប់នៅថ្ងៃទី៦ ខែមករា ឆ្នាំ
១៩៧៧ ។ កម្មាភិបាលថ្នាក់ដឹកនាំមន្ទីរមួយភាគត្រូវបានសម្លាប់ ហើយមួយភាគទៀតបានរត់ប្រាសអោយទៅ
កាន់តំបន់ដាច់ស្រយាលដែលជាអតីតទីជម្រកដ៏សុខសាន្តរបស់ខ្លួន ។ ខុប ប្រធានមន្ទីរស-២១
បានរត់ទៅកាន់ ទឹកដីឃុំអមលាំង ស្រុកថ្មងម្តងទៀត

ដែលនៅទីនោះខ្មែរក្រហមបានប្រមូលប្រជាជនចំនួនជាង៤៦០០

នាក់យកទៅសម្លាប់ចោលនៅប៉ែកខាងជើងវត្តកន្សែងសម ដោយឆ្លងស្ទឹងក្រាំងពន្លៃ ដែលក្នុងចំណោមនោះ មានរាប់បញ្ចូលទាំងយុទ្ធជនខ្មែរក្រហមដែលចាប់យកមកពីប៉ែកភូមិភាគបូព៌ាផង ។ តាមប្រសាសន៍របស់អធិការ ប៉ូលីសស្រុកថ្មងបានឲ្យដឹងថា ការកៀរជនរងគ្រោះខាងលើមកសម្លាប់គឺ ខូច ជាអ្នកអនុវត្តផែនការនេះដោយ ផ្ទាល់ បន្ទាប់ពីគាត់ត្រឡប់ពីភ្នំពេញទៅវិញ ។ នៅក្នុងឯកសារ «សំណុំរឿងរបស់តុលាការកាត់ទោសបន្តប្រល័យ ពូជសាសន៍ ប៉ុល ពត-អៀង សារី» ខែសីហា ឆ្នាំ១៩៧៧ បានរៀបរាប់ពីការដឹកជញ្ជូនមនុស្សចំនួន ១២០០ នាក់ផ្សេងទៀត យកទៅសម្លាប់ចោលនៅនឹងទីតាំងខាងជើងវត្តកន្សែងសមដែរ គឺក្នុងអំឡុងខែកុម្ភៈ ឆ្នាំ១៩៧៧ ។

ទីតាំងត្រពាំងប្រាបក្នុងចន្លោះឆ្នាំ១៩៧៥-១៩៧៧ រហូតមកដល់បច្ចុប្បន្ន

ចាប់តាំងពីឆ្នាំ១៩៧៥-១៩៧៧ អតីតមន្ទីរ ម-១៣ ឬត្រពាំងប្រាប ពុំមានពីប្រជាជន ឬខ្មែរ ក្រហមណាម្នាក់ដើរឆ្លងកាត់ទីនោះឡើយ ព្រោះជាកន្លែងស្ងាត់ជ្រងំ និងសំបូរសត្វព្រៃ ។ ប៉ុន្តែ បច្ចុប្បន្ននេះ ផ្នែកខ្លះនៃទីតាំងត្រពាំងប្រាបត្រូវបានប្រជាជនដែលរស់ នៅក្នុងភូមិថ្មកុប ឃុំអមលាំងយកធ្វើជាដីស្រែរបស់ ខ្លួន ។ ចំណែកមួយផ្នែកធំទៀតគឺទុកទំនេរចោល ។ ដើមបុស្សីជាច្រើនក្នុងចន្លោះប្រជ្រៀតគ្នានៅលើទីតាំងនៃ អតីតមន្ទីរសន្តិសុខ ម-១៣ នោះ ។ រណ្តៅជ្រៅៗពីមុន សព្វថ្ងៃនេះប្រែជាអាក់ៗអស់ (ជម្រៅនៅត្រឹមតែ ប្រហែលមួយម៉ែត្រ ឬមួយម៉ែត្រកន្លះប៉ុណ្ណោះ) ។ បង្កោលក្រាក់ដែលពីដើមមានកំពស់៥ ទៅ៦ ម៉ែត្រនោះ ឥឡូវនៅសល់តែប្រហែលមួយម៉ែត្រដែរ ។ ស្ទឹងដែលហូរកាត់ទីតាំងមន្ទីរសន្តិសុខម-១៣ នៅតែជាស្ទឹងទទួល ទឹកពីជើងភ្នំឱរ៉ាល់រួចហូរកាត់មកតាមទីតាំងនេះដដែល ។ ត្រពាំងប្រាបដែលជាជម្រកគ្រី និងជាកន្លែងដែលដួល សេដ្ឋកិច្ចសំខាន់សម្រាប់មន្ទីរសន្តិសុខ ម-១៣ ក៏ស្ថិតនៅដូចមុន ព្រមទាំងបម្រើដល់សេចក្តីត្រូវការរបស់ ប្រជាជនក្នុងការធ្វើស្រែចម្ការ និងចិញ្ចឹមសត្វពាហនៈផង ។ មនុស្សច្រើននាក់ណាស់នៅក្នុងទឹកដីស្រុកថ្មង ខេត្ត កំពង់ស្ពឺ ដែលដឹងពីការសម្លាប់មនុស្សនៅក្នុងមន្ទីរសន្តិសុខ ម-១៣ ដែលមាន ខូច ជាអ្នកគ្រប់គ្រង ។ រហូត មកដល់សព្វថ្ងៃនេះ ការចងចាំរឿងអតីតកាល និងភាពសាហាវឃោរឃៅដែលប្រព្រឹត្តដោយថ្នាក់ដឹកនាំនៃ របបកម្ពុជាប្រជាធិបតេយ្យ នៅតែជាស្រមោលអន្ទោលតាមប្រាណមួយសម្រាប់អតីតជនរងគ្រោះទូទៅ ។ ស្រមោលនេះនឹងរលាយបាត់នៅពេលដែលតុលាការជំនុំជម្រះរឿងក្តីខ្មែរក្រហមមួយត្រូវបានបង្កើតឡើង និង អនុវត្តការងាររបស់ខ្លួនរហូតដល់ចប់ចុងចប់ដើម ។ ហម អ៊ុន, ចាន់ រឿន, អ៊ុម វ៉ាន ហៅ ឱន និងចាន់ ខន បានទាមទារឲ្យមានការកាត់ទោសមេដឹកនាំខ្មែរក្រហមទាំងឡាយដែលនៅរស់ ហើយបានស្តុកស្តុនទៅលើមេដឹក

នាំជាន់ខ្ពស់ម្នាក់ដែលពួកគាត់ស្គាល់ច្បាស់ជាងគេថា ជាអ្នកសម្រាប់មនុស្សអស់ជាង៣០០០០ នាក់នៅក្នុងមន្ទីរ
ម-១៣ ក្នុងអំឡុងឆ្នាំ១៩៧២-១៩៧៥ ផង ។
